

امام حسین علیہ السلام مصداق طہارت

<?xml encoding="UTF-8?">



امام حسین علیہ السلام مصداق طہارت

آیہ تطہیر:

(إِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ الْبَيْتِ وَيُطَهِّرَكُمْ تَطْهِيرًا) -

(سورہ احزاب: ۳۳)

شیعہ اور اہل سنت کی متواتر احادیث سے ثابت ہوتا ہے کہ یہ آیہ کریمہ عالم خلقت کی ممتاز شخصیات کے زیر کساء، مقدس اجتماع کے بارے میں نازل ہوئی ہے۔

یہ آیت اور اس سلسلہ میں وارد ہونے والی احادیث حضرت امام حسین علیہ السلام کی عصمت و جلالت اور بلندی کا منہ بولتا ثبوت ہیں۔

اس آیت حدیث کساء اور اس کی اسناد و متون کے بارے میں مفصل کتب ضبط تحریر میں لائی گئی ہیں جبکہ بعض راویوں مثلاً صبیح نے مختصر طور پر نقل کیا ہے۔

(اسد الغابہ ج ۱۳ ص ۱۱، الاصابہ ج ۲ ص ۱۷۵۔ ۴۰۳۳)

مختلف صاحبان قلم جیسے: مسلم، بغوی، واحدی، اوزاعی، محب طبری، ترمذی، ابن اثیر، ابن عبدالبر، احمد، حموی، زینی، دحلان، بیہقی وغیرہ نے جناب عائشہ، ام سلمہ، انس، واثلہ، صبیح، عمر ابن ابی سلمہ، معقل بن یسار، ابی الحمراء، عطیہ، ابی سعید اور ام سلیم سے اس واقعہ جلیلہ و منقبت عظیمہ کے بارے میں متعدد

روایات نقل کی ہیں۔ (صحیح مسلم، ج ۷، ص ۱۳۰؛ مصابیح السنہ، ج ۲، ص ۲۷۸؛ ذخائر العقبیٰ، ص ۲۴؛ ترمذی، ج ۲۳، ص ۲۰۰، ۲۴۲ و ۲۴۸؛ اسد الغابۃ، ج ۱، ص ۱۱ و ۱۲؛ ج ۲، ص ۲۰ و ۳، ص ۴۱۳؛ الاصابۃ، ج ۲، ص ۱۷۵ و ۴۳۳؛ اسباب النزول واحدی، ص ۲۶۷؛ المحاسن والمساوی بیہقی، ج ۱، ص ۴۸۱)

آیہ تطہیر صرف اہل بیت علیہم السلام عصمت و طہارت، اصحاب کساء یعنی پیغمبر اسلام، حضرت علی، حضرت فاطمہ زہرا، امام حسن اور امام حسین علیہ السلام علیہم السلام کی شان میں نازل ہوئی ہے۔

شیعہ و سنی مصادر میں مختلف طرق سے وارد ہونے والی روایات ہمارے اس دعوے کو ثابت کرنے کیلئے کافی ہیں۔ یہ روایات امّہات المؤمنین، صحابہ و تابعین اور ائمہ علیہم السلام سے نقل کی گئی ہیں جنہیں چار گروہ میں تقسیم کیا جاسکتا ہے۔

(حسینی مرعشی، احقاق الحق، ج ۲، ص ۵۰۲، ۵۷۳؛ موحد ابطحی، آیہ تطہیر فی احادیث الفريقین، ج ۱، ص ۲)

۱۔ روایات مکان نزول:

* حاکم نیشاپوری مستدرک صحیحین میں رقمطراز ہیں:

عَنْ أُمِّ سَلَمَةَ قَالَتْ فِي بَيْتِي نَزَلَتْ هَذِهِ الْآيَةُ (إِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ الْبَيْتِ وَيُطَهِّرَكُمْ تَطْهِيرًا) ، فَأَرْسَلَ رَسُولُ اللَّهِ إِلَى فَاطِمَةَ وَ عَلِيٍّ وَ الْحَسَنِ وَ الْحُسَيْنِ فَقَالَ: اللَّهُمَّ هَؤُلَاءِ أَهْلُ بَيْتِي قَالَتْ أُمُّ سَلَمَةَ يَا رَسُولَ اللَّهِ! مَا أَنَا مِنْ أَهْلِ الْبَيْتِ ؟ قَالَ إِنَّكَ لَعَلَى خَيْرٍ وَ هَؤُلَاءِ أَهْلُ بَيْتِي اللَّهُمَّ أَهْلِي أَحَقَّ -

حاکم اس حدیث شریف کو بخاری کی شرائط کے مطابق صحیح مانتے ہیں۔

(نیشاپوری، المستدرک علی الصحیحین، ج ۳، ص ۲۵)

جناب ام سلمہ اس آیہ کریمہ کے محل نزول کو اپنا گھر بتاتے ہوئے کہتی ہیں کہ پیغمبر اکرم صلی اللہ علیہ وآلہ وسلم نے علی و فاطمہ و حسن و حسین علیہما السلام کو زیر کساء جمع کر کے دعا فرمائی اور میرے سوال کے جواب میں فرمایا کہ میرے اہل بیت علیہم السلام بس یہی افراد ہیں۔

* حضرت عائشہ کہتی ہیں: پیغمبر اسلام صلی اللہ علیہ وآلہ وسلم ایک دن بردیمانی کے ہمراہ تھے کہ امام حسن علیہ السلام آئے پیغمبر (صلی اللہ علیہ وآلہ وسلم) نے انہیں چادر میں لے لیا پھر امام حسین علیہ السلام آئے وہ بھی چادر میں چلے گئے پھر علی و فاطمہ علیہا السلام بھی زیر کساء چلے گئے تو یہ آیت نازل ہوئی۔

(صحیح مسلم، ج ۷، ص ۱۳۰؛ مصابیح السنہ، ج ۲، ص ۲۷۸؛ ذخائر العقبیٰ، ص ۲۴۔)

”اوزاعی“ شذاد بن عبداللہ سے روایت کرتے ہیں کہ جب دربار میں سر امام حسین علیہ السلام لایا گیا تو ایک مرد شامی نے امام اور ان کے والد بزرگوار کی شان میں جسارت کرنا شروع کردی، یہ دیکھ کر واثلہ بن اسقع کھڑے ہو گئے اور کہنے لگے: خدا کی قسم؛ میں نے دیکھا کہ پیغمبر اکرم صلی اللہ علیہ وآلہ وسلم ایک دن جناب ام سلمہ کے گھر تشریف فرما تھے کہ حسن علیہ السلام آئے آپ (صلی اللہ علیہ وآلہ وسلم) نے انہیں اپنی آغوش میں

بٹھایا پھر امام حسین علیہ السلام آئے انہیں بھی اپنی آغوش میں بائیں طرف بٹھالیا، پھر فاطمہ علیہا السلام آئیں انہیں اپنے سامنے بٹھایا پھر علی کو بھی بلا کر اپنے پاس بٹھایا اور فرمایا:

(إِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ الْبَيْتِ وَيُطَهِّرَكُمْ تَطْهِيرًا) ۔

اس وقت سے میں علی فاطمہ زہرا اور حسن و حسین سے بے پناہ محبت کرتا ہوں۔

(اسد الغابۃ ج ۲، ص ۲۰)

۲۔ آیت کی تفسیر بیان کرنے والی روایات:

★ تفسیر طبری میں ابوسعید خدری سے اس طرح روایت کی گئی ہے:

قَالَ رَسُولُ اللَّهِ: نَزَلَتْ هَذِهِ الْآيَةُ فِي خَمْسَةٍ: فِيَّ وَ فِي عَلِيٍّ وَ حَسَنِ وَ حُسَيْنٍ وَ فَاطِمَةَ

(جامع البیان ج ۱۲، ذیل آیہ۔)

اس روایت میں سبب نزول آیہ تطہیر صرف و صرف اصحاب کساء، انوار خمسہ سے مختص ہے۔

★ مجمع الزوائد میں ابو سعید خدری سے نقل کیا ہے:

أَهْلَ الْبَيْتِ الَّذِينَ أَذْهَبَ اللَّهُ عَنْهُمْ الرِّجْسَ وَ طَهَّرَهُمْ تَطْهِيرًا، وَ خَدَّهُمْ فِي يَدِهِ فَقَالَ: خَمْسَةٌ رَسُولِ اللَّهِ وَ عَلِيٌّ وَ فَاطِمَةُ وَ الْحَسَنُ وَ الْحُسَيْنُ ۔

(ہیثمی؛ مجمع الزوائد ج ۹، ص ۱۶۵ و ۱۶۷۔)

اس روایت میں بھی سبب نزول آیت، اہل بیت علیہم السلام ہی سے وابستہ ہے اور آیت کے عینی و خارجی مضمون کی مکمل وضاحت کی گئی ہے۔

★ صحیح مسلم میں زید ابن ارقم سے نقل کیا گیا ہے کہ کیا زنان پیغمبر صلی اللہ علیہ وآلہ وسلم اہلبیت علیہم السلام میں شمار ہوتی ہیں؟ تو وہ کہتے ہیں:

لَا، وَ اَيْمُ اللَّهِ إِنَّ الْمَرْأَةَ تَكُونُ مَعَ الرَّجُلِ الْعَصْرَ مِنَ الدَّهْرِ ثُمَّ يُطَلَّقُهَا فَتَرْجِعُ إِلَى أَبِيهَا وَ قَوْمِهَا، أَهْلُ بَيْتِهِ أَصْلُهُ وَ عَصَبَتُهُ الَّذِينَ حَرَّمُوا الصَّدَقَةَ بَعْدَهُ ۔

(مسلم نیشاپوری، صحیح مسلم، ج ۷، ص ۱۳۳۔)

اس روایت میں سرور کائنات کے مشہور صحابی زنان پیغمبر صلی اللہ علیہ وآلہ وسلم پر عنوان اہلبیت علیہم السلام کے صادق آنے کی نفی کرتے ہیں۔

۳۔ نزول آیہ تطہیر کے بعد آنحضرت کے عمل کو بیان کرنے والی روایات:

جلال الدین سیوطی ابن عباس سے نقل کرتے ہیں:

شهدت رسول الله تسعة اشهر يأتى كل يوم باب على بن ابي طالب عند وقت كل صلاة فيقول: السلام عليكم و
رحمة الله و بركاته اهل البيت، (إِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ الْبَيْتِ وَ يُطَهِّرَكُمُ تَطْهِيراً)

(الدرالمنثور، ج ۶، ذیل آیہ۔)

اس روایت سے واضح ہے کہ سرکار رسالت، سرور کائنات نو ماہ تک روزانہ بوقت نماز در خانہ علی و بتول و
حسنین علیہم السلام پر آتے اور با آواز بلند فرماتے:

(إِنَّمَا يُرِيدُ اللَّهُ)

اور اہل بیت علیہم السلام کہہ کر سلام فرماتے تھے۔

۴۔ ائمہ و بعض صحابہ کا اس آیت کے ذریعہ احتجاج بیان کرنے والی روایات:

طبری، ابن اثیر اور سیوطی نقل کرتے ہیں کہ حضرت علی بن الحسین (امام سجاد علیہ السلام) نے امام و اسیران
کربلا کی توبین کرنے والے مرد شامی سے فرمایا: اے شخص کیا تو نے سورہ احزاب کی اس آیت

(إِنَّمَا يُرِيدُ اللَّهُ)

کو پڑھا ہے؟ کہا: کیوں نہیں؟ لیکن کیا آپ ہی اس کے مصداق ہیں؟ امام نے فرمایا: ہاں ہاں۔

(جامع البیان، ج ۱۲، ذیل آیہ؛ الدرالمنثور ج ۶، ذیل آیہ؛ تفسیر القرآن کریم العظیم ج ۳، ذیل آیہ)

البتہ مذکورہ روایت دیگر مصادرمیں کامل طور سے آئی ہے اور امام نے اس طرح جواب دیا ہے:

"نحن اهل البيت الذي خصصنا بآية التطهير -"

(خوارزمی، مقتل الخوارزمی، ج ۲، ص ۶۱)

توجہ: اس موقع پر اس اہم نکتہ کی طرف توجہ مبذول کرانا مناسب ہے کہ نہ صرف یہ کہ تمام شیعہ علماء
ودانشمند حضرات اس بات پر متفق ہیں کہ یہ آیت تطہیر انوار خمسہ، اصحاب کساء کے بارے میں نازل ہوئی ہے
بلکہ بعض منصف مزاج اہل سنت حضرات نے بھی اس بات کا اظہار کیا ہے کہ امت اسلامی کا اتفاق ہے کہ یہ آیہ
مبارکہ صرف و صرف اہل بیت علیہم السلام عصمت و طہارت انوار خمسہ طیبہ کے بارے میں نازل ہوئی ہے -
مثلاً:

۱۔ علامہ بھجت آفندی:

"امت اسلامی کا اتفاق ہے کہ آیہ

(إِنَّمَا يُرِيدُ اللَّهُ)

حضرت علی وفاطمہ وحسن وحسین علیہم السلام کے بارے میں نازل ہوئی ہے۔“

(بہجت افندی: تاریخ آل محمد (طبع آفتاب، ص ۴۲)

۲۔ علامہ حصرمی:

”حدیث آیہ تطہیر حدیث صحیح و مشہور و مستفیض ہے جو معنی و مدلول کے اعتبار سے متواتر اور امت اسلامی کے نزدیک مورد اتفاق ہے۔“

(حصرمی: القول الفصل، ج ۱ ، ص ۴۸)